

عہد فاروقی کا نظام حکومت

مولانا محمد طاسین

مسلمانوں کے ہال یہ ایک مسلم حقیقت ہے کہ اسلامی سیرت و کردار کے لحاظ سے امت محمدیہ کے اندر صحابہ کرام رضی اللہ عنہم کا مقام و مرتبہ سب سے بلند اونچا ہے، یہ اس وجہ سے کہ صحابہ کرام کو سید الانبیاء حضرت محمد مصطفیٰ صلی اللہ علیہ وسلم کی صحبت مبارکہ اور تعلیم و تربیت سے استفادے اور کسب فیض کا براہ اور استاد اور بلا واسطہ موقع ملا جو سب سے افضل و اشرف نبی و رسول ہونے کے ساتھ ساتھ سب سے بہتر اور اکمل معلم و مرتبی بھی ضرور تھے، لہذا صحابہ کرام اسلامی سیرت و کردار کے اعلیٰ ترین مرتبے پر فائز تھے تو اس میں تجھ کی کیبات، انہیں ایسا ہوتا ہی چاہئے تھا، اسی طرح بعض قرآنی آیات اور احادیث نبویہ کی بنا پر مسلمانوں میں یہ بات بھی مسلم رعنی کہ صحابہ کرام میں سابقون الالوں کا اور سابقون الالوں میں عشرہ مبشرہ کا اور عشرہ مبشرہ میں سے خلفاء راشدین کا دینی مقام و مرتبہ باقی سب سے اونچا تھا۔

حضرت عمر بن الخطاب رضی اللہ عنہ شرف صحابیت سے شرف ہونے کے ساتھ ساتھ سابقون الالوں، عشرہ مبشرہ اور خلفاء راشدین میں ہونے کے متعدد شرفوں سے بھی مشرف تھے، لہذا آپ کا شمار چوٹی کے چار صحابہ کرام میں ہوتا ہے، جن کو بارگاہ رسالت میں مقرب ترین اور خاص الفاظ ہوتے کا عز از حاصل ہوا اور یہ اعلیٰ تقرب اور اعز از دوسروں کی وجہ سے نہیں بلکہ صرف اعلیٰ ایمان و عمل اور مشائی سیرت و کردار کی وجہ سے ان کو حاصل ہوا، کیونکہ اسلام میں عزت و بزرگی اور فضیلت و برآئی کا معیار تقویٰ اور صرف تقویٰ ہے، جو اسلامی سیرت و کردار تقویٰ کا جامع عنوان ہے۔

حدیث و سیرت کی کتابوں میں حضرت عمر فاروق رضی اللہ عنہ کی انفرادی اور اجتماعی زندگی کے جو حالات لکھے ہیں، ان سے ثابت اور ظاہر ہوتا ہے کہ آپ ان تمام مکارم اور فضائل اخلاق سے مزین و آراستہ تھے، جن سے اللہ تعالیٰ ایک بندہ مومن کو مرنی و آرستہ دیکھنا چاہتا ہے اور جن سے مومن کی سیرت کی تعمیر اور روحانی شخصیت کی تمجیل اور تزیین ہوتی اور وہ تقرب الہی کا مستحق بتاتے ہے، آپ کی اسلامی زندگی کے بہترت حالات و واقعات یہ بتلاتے ہیں کہ نہایت تقویٰ ایمان

کی وجہ سے آپ کے دل میں، اللہ اور اس کے رسول کی حدود جمعت تھی اور آپ اللہ اور اس کے رسول کی اطاعت و فرمانبرداری میں انتہائی طور پر سرگرم اور اس میں ایک لطف و صرفت محسوس فرماتے تھے، سنت رسول کی ابتواع و پیروی کا رنگ آپ کی زندگی کے ہر پہلو پر نہایت گہرا اور مضبوط تھا اور آپ اخلاقِ محمدیہ کا بہترین نمونہ تھے، آپ کے مشرف بہ اسلام ہونے کا واقعہ عجیب و غریب اور اپنی نوبت کا ایک منفرد واقعہ ہے، لکھا ہے کہ سید الانبیاء حضرت محمد مصطفیٰ صلی اللہ علیہ وسلم کے قلب اطہر میں یہ خیال القا ہوا کہ اگر قریش کے ان دو مضبوط و طاقتور مردوں عمر بن الخطاب اور عمر بن ہشام میں سے ایک مشرف بہ اسلام ہو جائے تو اس سے اسلام اور مسلمانوں کو بردا فنا کہہ اور سہارا مل سکتا ہے اور پھر یہ خیال ایک دعا کی شکل میں آپ کی زبان مبارک سے اس طرح ظاہر ہوا:

”اَنَّ اللَّهَ اَنِّي دُوْمَرُ دُولَ الْجَهَلِ اَوْ عَمْرَ بْنِ الْخَطَابِ مِنْ سَوْتِيْرَ زَدِيْكَ زِيَادَهْ پِسْنِدِيْدَهْ ہے، اس کے ذریعے اسلام کو عزت و شوکت عطا فرم۔“

یہ دعا صحابہ ہوئی اور اس کے نتیجے میں حضرت عمر بن الخطاب کشاں کشاں دربار رسالت میں پہنچے اور مشرف بہ اسلام ہوئے، ہو سکتا ہے کچھ دوسرے واقعات کا بھی ظاہری اسباب کے درجے میں آپ کے مشرف بہ اسلام ہونے میں کچھ عمل دخل ہو، جن کا کتابوں میں ذکر ہے، لیکن حقیقی سبب آپ کے اسلام لانے کا رسول اللہ صلی اللہ علیہ وسلم کی دعائے مذکور تھی، لہذا کہا جاسکتا ہے کہ آپ طالب و مرید ہونے کے ساتھ ساتھ رسول اللہ صلی اللہ علیہ وسلم کے مطلوب و مراد بھی تھے، جو آپ کی ایک منفرد شخصیت ہے۔

حضرت عمر فاروق رضی اللہ عنہ کے اسلام لانے کے بعد اسلام کی تاریخ میں ایک نیا دور شروع ہوا، اب تک اسلام کی تبلیغ پوشیدہ طریقہ سے ہو رہی تھی، مسلمان نماز چھپ چھپ کر اندر خانے پڑھ رہے تھے، کفار قریش کے مظالم کی وجہ سے خانہ کعبہ میں ان کا نماز پڑھنا ناممکن تھا، لیکن سب صورت حال بدل گئی، حضرت عمر فاروق رضی اللہ عنہ نے مشرکوں کے سامنے اپنے اسلام کا اعلان اور برملا اظہار کیا اور پھر رسول اللہ صلی اللہ علیہ وسلم کی اجازت سے دوسرے مسلمانوں کے ساتھ آپ نے اعلانیہ مسجد الحرام میں نماز پڑھنے کا سلسلہ شروع کیا، بعض دفعہ کچھ مشرکین مقابلہ میں آئے تو ان کی خوب پیائی کی اور اب اسلام کی تبلیغ کھلے طور ہونے لگی، یہ اس دعائے نبوی کا پہلا اثر تھا، جو اسلام کی عزت و شوکت کی صورت میں ظہور ہوا، اس کے بعد اس دعائے مبارک کے اثرات، بے شمار واقعات کی صورت میں یوں نما ہوئے، جو حضرت فاروق عظیمؐ کے تعلق سے وجود میں آئے اور جن کے ذریعے اسلام کو عزیت و شوکت نصیب ہوئی، واقعات کی تفصیل حضرت عمر فاروق رضی اللہ تعالیٰ عنہ پر لکھی ہوئی تباہیوں میں ہے علامہ شبیلی کی الفاروق وغیرہ میں دیکھی جاسکتی ہے۔

اسلام لانے کے بعد حضرت عمر فاروق رضی اللہ عنہ کی چھبیس ستائیں سالہ اسلامی زندگی ہر پہلو سے مثالی و معیاری زندگی دھکائی دیتی ہے اور اس کے اندر اسلامی کردار اپنی پوری آب و تاب کے ساتھ جلوہ گز نظر آتا ہے، جب تک مکہ مکرمہ

میں رہے، ہر اسلامی معاملے میں حضور اکرم صلی اللہ علیہ وسلم کے ساتھ شریک اور پیش پیش رہے، پھر جب بحیرت کا فیصلہ ہوا تو مکہ سے مدینہ کی طرف بحیرت فرمائی، تمام غزوتوں میں رسول اللہ صلی اللہ علیہ وسلم کے ساتھ شریک رہے اور اپنی شجاعت و بہادری کے جو ہر دکھانے اور کبھی کسی قربانی سے دربغ نہیں کیا، رسول اللہ صلی اللہ علیہ وسلم کی وفات کے بعد خلیفہ اول حضرت ابو بکر صدیق رضی اللہ تعالیٰ عنہ کے وزیر اور دوست راست رہے، مدینہ میں قاضی کے فرائض بھی انعام دیتے رہے اور دوسری ہر دینی خدمت میں بھی بڑھ چڑھ کر حصہ لیا، حضرت صدیق اکبر رضی اللہ عنہ کی وفات کے بعد خلیفہ ہائی کی حیثیت سے آپ کا تقرر ہوا، آپ نے اپنے دورِ خلافت میں جو دس سال چھ ماہ پانچ دن پر مشتمل تھا، فرائض خلافت حسن و خوبی اور حس کمال و عمدگی کے ساتھ انعام دیئے، تاریخ میں اس کی مثال ملا۔ مشکل ہے، آپ کے بعد خلافت میں جو عظیم الشان فتوحات ظہور میں آئیں اور اجتماعی زندگی کے ہر شعبہ میں جو اصلاحات رونما ہوئیں، وہ حیرت انگیز اور محیر العقول ہیں، اسلامی مملکت کا رقم ۲۲ لاکھ ۱۵ ہزار میل کی پھیلا جس میں شام، مصر، عراق، الجزیرہ، خوزستان، آرمینیا، آذربایجان، فارس، کران، خراسان، مکران اور کچھ بلوجستان کے علاقے بھی شامل ہیں، مختلف ممالک کے جو شہر تھے ہوئے، ان کی تعداد ایک ہزار چھتیس تھی اور ہر شہر میں مسجدیں بنانے کا قاعدہ امام و مودعوں کا تقرر کیا گیا، اس طرح پنج وقت نماز کے لئے چار ہزار مساجد اور جمع و عیدین کے لئے نو سو مساجد تعمیر ہوئیں اور ان کے ساتھ قرآن و حدیث کی تعلیم و تدریس کا انتظام فرمایا گیا، حس سے دین اسلام کی بے حد اشاعت ہوئی۔

عہد فاروقی کا نظام حکومت ہر لحاظ سے ایک مثالی نظام حکومت تھا، حس کے اندر عدل و انصاف کی بنیاد پر ہر شہری کی جان، اس کا مال اور اس کی عزت و آبر و حفظ تھی، بنیادی معاشری ضروریات کا بلا کسی تخصیص و امتیاز سب کے لئے بندوبست تھا، معاشرتی مساوات تھی، تمدنی خشگوار یوں میں سب کا حصہ تھا اور امن و امان کے ساتھ زندگی گزارنے کا سب کے لئے یکساں موقع تھا، باوجود اتنے بڑے ملک کے سر براد ہونے کے آپ کی زندگی انتہائی سادہ تھی، ملک کے ایک عام آدمی کا جو معمای زندگی تھا، وہی آپ کا بھی تھا، نہایت معمولی ایک ہی قسم کا طعام، صرف دو جوڑے کپڑے، ایک گرمیوں کے لئے اور ایک سردیوں کے لئے اور وہ بھی متعدد پیوند لگے ہوئے، آپ ہمیشہ خلق خدا کی بہتری و بھلائی کے لئے سوچتے اور کرتے، آپ کو اللہ تعالیٰ نے جن اعلیٰ فضائل و مکالات سے نوازا تھا، ان میں علم رائج، فہم صحیح اور اجتہاد و تفہم، نیز اصابت باءے کا خاص مقام تھا، قرآن مجید سے آپ کے تعلق کا یہ حال کہ گویا وہ آپ کے اندر رج بس گیا اور آپ کا مزار جن گیا تھا، آپ حد درج متفق و پرہیز گار تھے، مسجدات تک کی پابندی کرتے اور مکروہات سے بچتے تھے، بلاشبہ آپ مثالی سیرت و کردار کے مالک اور اعلیٰ درجے کے صالح و متفق انسان تھے، اللہ کی لاکھوں رحمتیں ہوں سید الانبیاء حضرت محمد مصطفیٰ صلی اللہ علیہ وسلم پر آپ کے تمام آل و اصحاب پر خصوصاً عمر بن الخطاب پر۔

